

30 Sena Ilu: Il-Fratellanza tal-Beata Vergni Mmakulata Taħt it-Titolu minn Ta' Lourdes



Prokuratur: Pinu Axiac



Il-Hadd 13 ta' Lulju 1958, hija ġurnata mniżżla b'ittri tad-deheb fl-istorja twila tal-Fratellanza tal-B.V.M. taħt it-Titolu min ta' Lourdes, fir-raħal tagħna. F'din il-ġurnata, tletin sena ilu il-Fratellanza reġgħet if-funzjonat mill-ġdid, jiġifieri ħarġet proċessjonalment fil-festa tal-Patrona tagħha, wara sospensjoni ta' 23 sena.

Dan seta' jkun possibbli wara li l-Eċċ Revsma. Mons. Arcisqof Sir Michael Gonzi, għoġbu jerga jwaqqaf din il-Fratellanza tant għażiża għalina; f'għeluq iċ-ċentinarju mid-dehriet tal-Madonna ġewwa Lourdes, fi Franza. Huwa għoġbu jagħti il-kunsens b'Digriet fis-7 ta' Lulju 1958, wara li nvestiga d-dokumenti kollha.

Il-lum il-Fratellanza għandha 110 snin min meta giet oriġinarjament imwaqqfa fil-Parroċċa tagħna, għaliex il-Fratellanza baqgħet teżisti, imma sospiża. Din id-devozzjoni dahħalha fost il-Qrendin il-Kap-

pillan Dun Pietro Pawl Xuereb li wara ffit ta' żmien li kien ilu f'dan ir-raħal beda jxerred dina d-devozzjoni lejn l-Immakulata Maria taħt it-Titolu min ta' Lourdes. L-ewwel li għamel kien inkwatu tax-xbiha tal-Madonna li jgħib l-Arma tal-Familja Xuereb li illum jinsab fis-Sagristija. Meta ra li d-devozzjoni kibret sewwa, il-Kappillan Dun P.P. Xuereb ppreżenta rikors sabiex iwaqqaf din il-Fratellanza, u li gie Degretat fil-21 ta' Jannar 1878, għoxrin sena wara d-dehriet tal-Madonna ġewwa Lourdes. Wara pprezenta Rikorsi oħra biex tigi magħquda u unita mal-Kongregazzjoni PRIMA PRIMARIA b'Diploma datata 23 ta' April 1878 u ma l-Arcisolidalita tas-Sinjura Tagħha ta' Lourdes, b'Diploma datata 7 ta' Mejju 1878. Huwa ta' unur kbir għalina li l-Fratellanza tagħna hija unita ma dawn iż-żewġ Kongrezzjonijiet li huma eretti t-tnejn fil-Belt ta' RUMA.





Tletin sena ilu, din ix-xena sabiha tal-Madonna taht il-Mant Celesti regghet fegghet fil-knisja parrokkjali tar-rahal taghna: Grazzi ghad-devozzjoni kbira li missir-ijietna baqu' jghozzu u ghad-dedikazzjoni kbira taghhom. Id-determinazzjoni kienet xi haga ta' min ifahhara. Bl-imhabba u bit-talb, fl-aħħar il-Madonna regghet tatna l-grazzja li mill-gdid narawha toħroġ proċessjonalment u tbierrek it-toroq prinċipali tar-rahal taghna. Fl-20 ta' Ġunju 1956 kien gie pprezentat Rikors il-Kurja Arċiveskovili għan-nom tal-Konfraternita, ffirmat mis-Sinjuri Carmelo Aquilina, George Cassar, Giuseppe Bugeja, Giovanni Farrugia u Angelo Cassar u ffirmat ukoll mill-Avv. Dott. Kan. Dun Amante Buon-tempo, avukat tas-Sagra Rota Rumana, sabiex dina l-fratellanza terġa' titwaqqaf. U sentejn wara, l-grazzja nqagħlet. L-aħbar sabiha ġriet mar-rahal kollu bħal berqa. Kullmin verament iħobb il-Madonna, feraħ dakinhar. Wara tant snin siekta fin-nieċa taghha, issa din l-istatwa tal-Madonna setgħet terġa toħroġ proċessjonalment mar-rahal taghna. Kif kienet talbet Hi stess

lil Bernadette fil-grotta ta' Lourdes, biex tinbena knisja ħalli jkollha l-Qima tal-Insara, u qaltilha wkoll biex issir proċessjoni. Il-merħba mqanqla li nġhatat fl-ewwel dehra taghha fil-bieb tal-knisja, il-Hadd 13 ta' Lulju 1958, kienet xena li ma tintesa' qatt. Biżżejjed insemmu li dak inhar ippartecipaw fil-purċissjoni fuq 170 fratell. Kien sar bħal ftehim li l-Istatwa tal-Madonna tiġi merfugħa mill-iżjed nies anzjani, fosthom Anglu Spiteri, Petru Magri, Mikiel Abdilla u Pawlu Falzon.

J'Alla din il-Heġġa u d-devozzjoni lejn Ommna Maria tkompli tikber u tissahħah bit-talba li qaltilna ħija stess biex ngħidu r-Rużarju Mqaddes. F'din is-sena Marjana, l-Madonna ser ittina grazzja oħra speċjali fir-rahal taghna. Ir-ritorn tal-istatwa tal-Madonna mir-Restawrar ser nfaċkruh billi ser isir Pellegrinagg u tiġi ċelebrata Qud-diesa fil-Knisja Parrokkjali għall-morda kollha. Niehu l-okkazzjoni u nistieden innies tar-Raħal kollha speċjalment il-morda għal dan l-avveniment uniku sabiex il-Madonna tkompli tkattar il-grazzja taghha fina u tgħina spiritwalment u materjalment.